

संक्षिप्त

बालिकाओं को निःशुल्क साईकिलों का वितरण

कोटपुतली, (निसं)। निकटवर्ती ग्राम जयसिंहपुरा स्थित राजकीय उच्च माध्यमिक विद्यालय में एसीबीईओ पूरण चन्द कसाना के मुख्य आतिथ्य में बालिकाओं को निःशुल्क साईकिलों का वितरण किया गया। इस मौके पर एसीबीईओ कसाना ने राज्य सरकार द्वारा संचालित विभिन्न योजनाओं पर प्रकाश डाला एवं विद्यार्थियों को जीवन में आगे बढ़ने के लिये प्रेरित किया। इस दौरान प्रधानाचार्य सुरेश चन्द्र यादव एवं विद्यालय स्टाफ मौजूद रहा। इसी प्रकार निकटवर्ती ग्राम पंचायत भालोजी के महात्मा गांधी राजकीय विद्यालय में कक्षा 09 में अध्ययनरत 13 बालिकाओं को निःशुल्क साईकिलें वितरित की गईं। साईकिलें पाकर बालिकाओं के चेहरे खिले उठे अब उन्हें विद्यालय आने जाने में आसानी रहेगी। कार्यक्रम की अध्यक्षता प्रधानाचार्य नेतराम गुर्जर ने की। मुख्य अतिथि सरपंच प्रतिनिधि कृष्ण कुमार ने बालिकाओं को लक्ष्य निर्धारित कर नियमित अध्ययन से आगे बढ़ने की प्रेरणा दी। प्रधानाचार्य नेतराम गुर्जर ने राज्य सरकार एवं शिक्षा विभाग की विभिन्न लाभकारी एवं प्रोत्साहन योजना के बारे में जानकारी दी। इस मौके पर ग्रामीण एवं स्टाफ उपस्थित रहे।

अवैध बंदूक के साथ आरोपी गिरफ्तार

निवाड़ (निसं)। निवाड़ थाना पुलिस ने गांव जयसिंहपुरा के तन से एक आरोपी को अवैध हथियार टोपीदार बंदूक के साथ गिरफ्तार किया है। थानाधिकारी घासीराम मीणा ने बताया कि पुलिस गश्त के दौरान गांव जयसिंहपुरा के तन से स्वराज मोग्या पुत्र कजोड़ मोग्या निवासी ललवाडी हाल निवासी झांडी की गिरफ्तार करके बंदूक को जब्त किया है।

डॉ. गर्ग ने विभिन्न कार्यक्रमों में की शिरकत

भरतपुर (निसं)। पूर्व मंत्री व भरतपुर विधायक डॉ. सुभाष गर्ग गुरुवार को तीन दिवसीय दौर पर भरतपुर पहुंचे। जहां उन्होंने विभिन्न सामाजिक व वैवाहिक कार्यक्रमों में शिरकत की तथा क्षेत्र की समस्याओं को जानकर शीघ्र ही समाधान करने का विश्वास दिलाया। डॉ. गर्ग ने दौरे के प्रथम दिन गुरुवार को दीनदयाल नगर, उई, पक्का बाग, खैमरा, पीपला सहित अन्य क्षेत्रों में पहुंचकर वैवाहिक कार्यक्रमों में भाग लेकर शुभकामनाएं व बधाई दी। इसके साथ ही कई सामाजिक कार्यक्रमों में भाग लिया और लोगों से मुलाकात कर उनकी समस्याओं को सुना। जिनका शीघ्र समाधान करने का प्रयास दिलाते हुये सम्बन्धित अधिकारियों से समस्या समाधान के निर्देश दिये। इस दौरान डॉ. गर्ग का कई स्थानों पर साफा, माला पहनकर स्वागत सलकार किया गया।

नदीम प्रदेश सचिव बने

मनोहरपुर (निसं)। अल्पसंख्यक विभाग कांग्रेस के राष्ट्रीय अध्यक्ष इमरान प्रतापगढ़ी के निर्देशानुसार अल्पसंख्यक कांग्रेस के प्रदेश अध्यक्ष जनाब एम डी चोपड़ा ने अपनी प्रदेश कार्यकारिणी में डॉ. गर्ग के वरिष्ठ काँग्रेसी नेता नदीम खान पठान को प्रदेश सचिव की जिम्मेदारी दी है। पठान ने कहा कि हम जिम्मेदारी को पूर्ण तरीके से निर्वहन करेंगे और कांग्रेस पार्टी को मजबूत करने का काम करेंगे। पठान ने राहुल गांधी अशोक गहलोत इमरान प्रतापगढ़ी एम डी चोपड़ा आदि का आभार व्यक्त किया है। नदीम खान पठान राहुल गांधी अशोक गहलोत इमरान प्रतापगढ़ी व एम डी चोपड़ा के सच्चे सिपाही हैं। पठान काँग्रेस की रीति व नीति को बतकर लोगों को काँग्रेस में जोड़ने का कार्य करते आ रहे हैं।

साइबर क्राइम की दी जानकारी

निवाड़ (निसं)। राजकीय कन्या महाविद्यालय में पुलिस विभाग के तत्वावधान में अतिरिक्त पुलिस महानिदेशक द्वारा अंतर्राष्ट्रीय महिला दिवस पर साइबर सेफ्टी व महिला सुरक्षा एवं नवीन न्याय संहिता जागरूकता विषय पर वीडियो कॉन्फ्रेंसिंग के माध्यम से इंटरफेस कार्यक्रम का आयोजन किया गया। कार्यक्रमवाहक प्राचार्य डॉक्टर प्रीति जैन ने बताया कि पुलिस विभाग द्वारा ऑनलाइन कांफ्रेंस के माध्यम से छात्राओं को साइबर क्राइम से बचने के उपाय, साइबर क्राइम के प्रकार एवं भेद एवं न्याय प्रणाली में जो भी संशोधन हुए हैं, उनके बारे में विस्तृत जानकारी दी।

प्रदेश में घरेलू रसोई गैस आपूर्ति हेतु पर्याप्त स्टॉक उपलब्ध, घबराने की जरूरत नहीं : एडीएम

कोटपुतली (निसं)। मुख्यमंत्री भजनलाल शर्मा द्वारा घरेलू रसोई गैस की आपूर्ति के संबंध में दिए निर्देशों की अनुपालना में गुरुवार को कोटपुतली की मीणा गैस एजेंसी का निरीक्षण कर गैस सिलेंडर की उपलब्धता एवं आपूर्ति के संबंध में जायजा लिया। इस दौरान जिला रसद अधिकारी शशि शेखर शर्मा भी मौजूद रहे। एडीएम ने गैस एजेंसी संचालकों को निर्देशित किया कि किसी प्रकार का पैनीक माहौल नहीं बनायें, अधिकारियों से समन्वय रखते हुए दिशा निर्देशानुसार गैस सिलेंडर आपूर्ति करें साथ ही आमजन को जागरूक करें कि पर्याप्त मात्रा में स्टॉक उपलब्ध किसी प्रकार से चिंता का विषय नहीं है। एडीएम ने कहा कि जिले में घरेलू उपभोक्ताओं को रसोई गैस आपूर्ति सुचारू रूप से की जा रही है, घरेलू गैस सिलेंडरों की आपूर्ति हेतु जिले में पर्याप्त स्टॉक उपलब्ध है। इस संबंध में घरेलू उपभोक्ताओं को चिंतित होने की कोई आवश्यकता नहीं है। उन्होंने कहा कि इसके साथ ही अस्पतालों, शैक्षणिक संस्थानों में रसोई गैस की निबांध एवं नियमित आपूर्ति सुनिश्चित की जा रही है। उन्होंने अधिकारियों को जिले में संचालित सभी अन्नपूर्णा रसोईयों में भी

सरसों-चना खरीद के लिए 15 मार्च पंजीयन, 25 से खरीद शुरू होगी

खैरथल (निसं)। राजफेड की ओर से जिले में सरसों एवं चना की न्यूनतम समर्थन मूल्य पर खरीद शीघ्र प्रारम्भ की जाएगी। इसके लिए किसानों का ऑनलाइन पंजीयन 15 मार्च से प्रारम्भ कर खरीद 25 मार्च से शुरू की जाएगी। सरकार द्वारा सरसों का न्यूनतम समर्थन मूल्य 6200 रुपये प्रति क्विंटल तथा चना का न्यूनतम समर्थन मूल्य 5875 रुपये प्रति क्विंटल घोषित किया गया है। राजफेड ने जिले में समर्थन मूल्य पर खरीद के लिए खैरथल व तिजारा मंडी परिसर तथा गंगपुरी जीएसएस, गुणसार जीएसएस तथा उजौली जीएसएस को खरीद केंद्र के रूप में प्रस्तावित किया है। उप रजिस्ट्रार, सहकारी समितियों ने बताया कि समर्थन मूल्य खरीद की सफल क्रियाविधि के लिए सभी आवश्यक तैयारियों को पूरा कर रहे हैं। किसान स्वयं कोड स्कैन कर या ई-निर्देश केंद्र के माध्यम से ऑनलाइन पंजीयन कर सकेंगे।

तरुण खटीक हत्याकांड से निवाड़ में भारी आक्रोश

निवाड़ (निसं)। दिल्ली के उत्तम नगर में होली के पर्व पर हुई युवक तरुण खटीक की निरम हत्या को लेकर भाग में भारी आक्रोश व्याप्त है। उक्त घटना के विरोध में खटीक समाज नवयुवक मंडल एवं बजरंग दल के कार्यकर्ता आक्रोश रैली के साथ नारे लगाते हुए एसडीएम कार्यालय पहुंचे। जहां खटीक समाज ने दिल्ली की मुख्यमंत्री रेखा गुप्ता के नाम व बजरंग दल के कार्यकर्ताओं ने राष्ट्रपति के नाम एसडीएम प्रीति मीणा को अलग-अलग ज्ञापन सौंपकर पीडित परिवार के लिए न्याय और आर्थिक सहायता की मांग की है। कार्यकर्ताओं ने बताया कि 4 मार्च को होली के दौरान बच्चों द्वारा पानी के गुब्बारे फेंकने जैसी मामूली बात को लेकर विवाद में तरुण खटीक की पीट-पीटकर हत्या कर दी गई थी। जिससे खटीक समाज व हिन्दू समाज में जबरदस्त रोष व्याप्त है। उन्होंने उक्त घटना की कड़ी निंदा करते हुए मामले की त्वरित और निष्पक्ष जांच कर सभी दोषियों को जल्द से जल्द गिरफ्तार

सभी विभाग त्रिस्तरीय जनसुनवाई को गम्भीरता से लेकर आमजन को राहत दें : संभागीय आयुक्त

भरतपुर (निसं)। संभागीय आयुक्त नलिनी कठोटिया ने गुरुवार को ब्लॉक स्तरीय जनसुनवाई में पंचायत समिति रूपवास में भाग लेकर आमजन के परिवार सुने तथा संबन्धित अधिकारियों से वस्तुस्थिति के बारे में जानकारी लेकर समयबद्ध निस्तारण के निर्देश दिए। संभागीय आयुक्त ने कहा कि राज्य सरकार की मंशा के अनुरूप नागरिकों की समस्याओं को स्थानीय स्तर पर समयबद्धता से निराकरण किया जाये जिससे बार-बार कार्यालयों के चक्कर नहीं लगाने पड़े। उन्होंने कहा कि सम्पर्क पॉइंट पर दर्ज समस्या हो या कार्यालय में नियमित सुनवाई के समय प्राप्त हुई हो अधिकारी स्वयं के स्तर पर जांच कर संवेदनशीलता से समस्याओं का निराकरण करें। उन्होंने कहा कि आमजन को प्रभावित करने वाली मूलभूत सुविधाओं से संबंधित समस्याओं का त्वरित निराकरण कर परिवारों को विभागीय कार्यवाही से भी अवात कराएँ। उन्होंने मौसम को देखते हुए ग्रामीण एवं



एडीएम सहारण ने कोटपुतली की मीणा गैस एजेंसी का निरीक्षण किया।

रसोई गैस का उचित प्रबंध करने हेतु निर्देशित किया।

जिला स्तर पर निगरानी कमेटी: एडीएम ने बताया कि घरेलू गैस सिलेंडर आपूर्ति प्रक्रिया की प्रभावी मॉनिटरिंग हेतु जिला स्तर पर निगरानी समितियां बनाई गई हैं। उन्होंने कहा कि इन समितियों में प्रशासन, पुलिस और खाद्य एवं नागरिक आपूर्ति विभागों के अधिकारी एवं ऑयल मार्केटिंग कंपनियों के प्रतिनिधि शामिल हैं। यह

कमेटी जिला स्तर पर मांग एवं आपूर्ति के अनुसार घरेलू गैस सिलेंडरों की स्टॉकिंग, आवाजाही एवं वितरण प्रक्रिया की प्रभावी मॉनिटरिंग कर रही है तथा घरेलू गैस सिलेंडरों की कालाबाजारी एवं अन्य उद्देश्य के लिए इस्तेमाल के विरुद्ध प्रभावी रोकथाम सुनिश्चित करेगी। गैस सिलेंडर की कालाबाजारी रोकने हेतु हेल्पलाइन: एडीएम ने संबंधित अधिकारियों को निर्देशित

किया कि पुलिस के हेल्पलाइन नंबर 112 पर एलपीजी सिलेंडरों की कालाबाजारी, अवैध भंडारण आदि के संबंध में आई शिकायतों का त्वरित एवं प्रभावी संज्ञान लेकर कार्रवाई करें। साथ ही, राजस्थान संपर्क की हेल्पलाइन नंबर 181 पर भी गैस सिलेंडर की कालाबाजारी की शिकायत की जा सकेगी। उपभोक्ता मामले विभाग के हेल्पलाइन नंबर 14435 पर भी इस संबंध में शिकायत दर्ज की जा सकेगी।

परिवहन विभाग ने बिना टैक्स के संचालित वाहनों पर की कार्रवाई

अलवर, (निसं)। परिवहन विभाग की ओर से बिना टैक्स के संचालित वाहनों के विरुद्ध चलाए गए सघन जांच अभियान में विभाग ने बिना टैक्स के संचालित 5 बसें एवं 9 कन्ट्रक्शन इक्विपमेंट (क्रेन) सहित 14 वाहन जब्त किए हैं।

प्रदेशिक परिवहन अधिकारी रविन्द्र जोशी ने बताया कि जिला परिवहन अधिकारी सविता भारद्वाज के नेतृत्व में जिले के जटियाना में बिना कर एवं अवैध रूप से संचालित बसों पर कार्रवाई करते हुए 4 बसों को जब्त किया गया। जल्ब बसें के वाहन स्वामियों के नाम से पंजीकृत अन्य वाहनों के कर भी बकाया पाए गए हैं।

इसके अलावा बहरोड क्षेत्र के कादुवास में इनलैण्ड कन्टेनर डिपो में विभागीय टीम द्वारा वाहनों की सघन जांच करते हुए 9 कन्ट्रक्शन इक्विपमेंट

सघन जांच अभियान के तहत 5 बसें, 9 कन्ट्रक्शन इक्विपमेंट (क्रेन) सहित 14 वाहन जब्त किए। लगभग 1 करोड़ से अधिक की प्रशमन राशि एवं राजस्थान राज्य का कर बकाया पाया गया है

(क्रेन) पर कार्रवाई की गई, जिसमें कुछ कन्ट्रक्शन इक्विपमेंट विदेशी कंटेनरों के मौजूद थे। इन सभी वाहनों पर लगभग 1 करोड़ से अधिक की प्रशमन राशि एवं राजस्थान राज्य का कर बकाया पाया गया।

इसके अतिरिक्त कादुवास में कार्रवाई करते हुए 4 बसों को जब्त किया गया। जल्ब बसें के वाहन स्वामियों के नाम से पंजीकृत अन्य वाहनों के कर भी बकाया पाए गए हैं। इसके अलावा बहरोड क्षेत्र के कादुवास में इनलैण्ड कन्टेनर डिपो में विभागीय टीम द्वारा वाहनों की सघन जांच करते हुए 9 कन्ट्रक्शन इक्विपमेंट

सड़क हादसे में ट्रक पलटा, चालक सुरक्षित

टोंक (निसं)। निवाड़ सदर थाना क्षेत्र में बुधवार देर रात्रि को हरभांवाता के पास सड़क हादसे के दौरान चावल की भूसी से भरा एक ट्रक टायर फटने से बेकाबू होकर पलट गया। घटना में ट्रक चालक को मामूली चोटें आईं, जबकि क्लीनर सुरक्षित बच गया। निवाड़ सदर प्रभारी ने बताया हादसा में ट्रक ग्वालिपर से चावल की भूसी भरकर जोधपुर जा रहा था, जिसमें ट्रक चालक कुंवर सिंह पुत्र लाखन सिंह मीणा उम्र 32 साल निवासी लेडियापुरा जिला धौलपुर था। ट्रक जब हरभांवाता के पास पहुंचा तो ट्रक का टायर फटने से उसका संतुलन गिरा और ट्रक सड़क किनारे लगे बिजली के खंभे से टकरा गया, जिससे खंभा टूट गया। ट्रक पलटने से उसमें भरी चावल की भूसी के कट्टे सड़क किनारे बिखर गए। घटना की सूचना मिलते ही सदर थाना पुलिस मौके पर पहुंची और स्थिति का जायजा लिया।

एवं अवैध रूप से संचालित वाहनों पर आगामी दिवसों में भी कार्रवाई जारी रहेगी। परिवहन विभाग ने समस्त वाहन मालिक/कम्पनी अपने वाहन अथवा परिसर में संचालित कन्ट्रक्शन इक्विपमेंट का कर जमा कराने के लिए अपील की है ताकि चालान व जुर्माने से बचा जा सके। विभाग ने कहा कर जमा नहीं कराने पर ऐसे वाहनों पर प्रवर्तन कार्यवाही कर राजस्थान राज्य कर एवं कर के अतिरिक्त 15 गुणा पेनल्टी के साथ जुर्माना वसूल की जावेगी।

टीबी मुक्त भारत अभियान के तहत कार्यशाला का आयोजन

टोंक (निसं)। प्रधानमंत्री के टीबी मुक्त भारत अभियान को धरातल पर उतारने के संकल्प के साथ आज सर्वपल्ली राधाकृष्णन यूनाईटेड मेडिकल कॉलेज, टोंक में एक विशाल जागरूकता कार्यक्रम एवं कार्यशाला का आयोजन किया गया। इस कार्यक्रम के मुख्य अतिथि जिला क्षय रोग अधिकारी डॉ.हिमांशु मित्तल ने टीबी के वालनरेबल (अति संवेदनशील) समूहों के बारे में विस्तार से जानकारी दी। उन्होंने बताया कि कुपोषित बच्चे, बुजुर्ग, एचआईवी संक्रमित व्यक्ति और सिलिकोसिस पीड़ित मजदूरों में टीबी का खतरा सबसे अधिक होता है। दवाओं के महत्व पर बजरंग डालते हुए डॉ. मित्तल ने कहा, टीबी का इलाज अब पूरी तरह संभव और मुफ्त है। मरीजों को 6 महीने का नियमित कोर्स करना अनिवार्य है। यदि दवा बीच में छोड़ी जाती है, तो यह मरुटी ड्रग रेजिस्टेंट टीबी का रूप ले लेती है, जो और भी खतरनाक है। उन्होंने

टोंक और डायबिटीज के डबल खतरे पर भी जोर दिया, जहाँ शुगर के मरीजों में संक्रमण की संभावना 3 गुना अधिक होती है। डॉ.लेलेज के प्राचार्य डॉ. अकमल ने कार्यक्रम के दौरान एक सहायक निदेशक शैक्षणिक, नर्सिंग और प्रशासनिक स्टाफ से निष्पक्ष मित्र बनने की अपील की। उन्होंने कहा, सिर्फ इलाज काफी नहीं है, मरीजों को पोषण भी भी सख्त जरूरत होती है। हमारा पूरा स्टाफ टीबी रोगियों को गोद लेकर उन्हें मासिक पोषण किट उपलब्ध करेगा।

अतिरिक्त जिला कलेक्टर सहारण ने कोटपुतली की मीणा गैस एजेंसी का निरीक्षण कर लिया सिलेंडर आपूर्ति व्यवस्था का जायजा

उन्होंने कहा कि घरेलू रसोई गैस सिलेंडर की कालाबाजारी एवं अन्य उद्देश्य के लिए इस्तेमाल रोकने हेतु जिला स्तर पर गठित कंट्रोल रूम निरंतर कार्य करेंगे एवं रसोई गैस आपूर्ति की प्रभावी निगरानी कर आमजन को सुगम उपलब्धता सुनिश्चित करेंगे। उन्होंने कहा कि आमजन में घरेलू गैस सिलेंडर की आपूर्ति की वस्तुस्थिति के बारे में ज्यादा से ज्यादा जागरूकता आवश्यक है ताकि किसी प्रकार की भ्रामक स्थिति उत्पन्न न हो। जिला रसद अधिकारी ने बताया कि रसोई गैस की आपूर्ति के संबंध में स्थिति नियंत्रण में है। गैस कंपनियों द्वारा लगातार घरेलू गैस सिलेंडरों की आपूर्ति की जा रही है। ई-केवाईसी एवं डिजिटली ऑथेंटिकेशन कोड के माध्यम से वितरण प्रक्रिया को पारदर्शी तरीके से संचर किया जा रहा है।

सड़क हादसे में ट्रक पलटा, चालक सुरक्षित

टोंक (निसं)। निवाड़ सदर थाना क्षेत्र में बुधवार देर रात्रि को हरभांवाता के पास सड़क हादसे के दौरान चावल की भूसी से भरा एक ट्रक टायर फटने से बेकाबू होकर पलट गया। घटना में ट्रक चालक को मामूली चोटें आईं, जबकि क्लीनर सुरक्षित बच गया। निवाड़ सदर प्रभारी ने बताया हादसा में ट्रक ग्वालिपर से चावल की भूसी भरकर जोधपुर जा रहा था, जिसमें ट्रक चालक कुंवर सिंह पुत्र लाखन सिंह मीणा उम्र 32 साल निवासी लेडियापुरा जिला धौलपुर था। ट्रक जब हरभांवाता के पास पहुंचा तो ट्रक का टायर फटने से उसका संतुलन गिरा और ट्रक सड़क किनारे लगे बिजली के खंभे से टकरा गया, जिससे खंभा टूट गया। ट्रक पलटने से उसमें भरी चावल की भूसी के कट्टे सड़क किनारे बिखर गए। घटना की सूचना मिलते ही सदर थाना पुलिस मौके पर पहुंची और स्थिति का जायजा लिया।

सार-समाचार

भाजपा नेत्री रत्ना कुमारी का अमरपुरा में भव्य स्वागत



पावटा, (निसं)। विराटनगर विधानसभा क्षेत्र के ग्राम अमरपुरा में भारतीय जनता पार्टी की वरिष्ठ नेत्री रत्ना कुमारी शाहपुरा का ग्रामीणों द्वारा आत्मीय स्वागत एवं अभिनंदन किया गया। हाल ही में भारतीय जनता पार्टी, राजस्थान द्वारा उन्हें प्रदेश कार्यसमिति सदस्य के रूप में मनोनीत किए जाने के उपलक्ष्य में ग्रामवासियों ने हर्ष व्यक्त करते हुए उनका अभिनंदन किया। इस अवसर पर ग्राम अमरपुरा पहुंचने पर ग्रामीणों और कार्यकर्ताओं ने रत्ना कुमारी का गर्मजोशी से स्वागत किया तथा उन्हें पुष्पमालाएं पहनाकर सम्मानित किया। स्वागत से अभिभूत रत्ना कुमारी ने ग्रामवासियों के प्रति आभार व्यक्त करते हुए कहा कि आप सभी का स्नेह, सम्मान और प्रोत्साहन मेरे लिए अतृप्त प्रेरणादायक है। उन्होंने कहा कि जनता का यह विश्वास उन्हें निरंतर जनसेवा, क्षेत्र के विकास तथा समाज कल्याण के कार्यों के लिए और अधिक समर्पित होकर कार्य करने की प्रेरणा देता है। रत्ना कुमारी ने कहा कि वह प्रदेश नेतृत्व और कार्यकर्ताओं के विश्वास पर खरा उतरने का पूरा प्रयास करेगी तथा क्षेत्र के विकास और जनहित के मुद्दों पर प्रथमिकता के साथ आगे बढ़ाएंगी। इस अवसर पर बड़ी संख्या में ग्रामीण, भाजपा कार्यकर्ता और स्थानीय जनप्रतिनिधि उपस्थित रहे।

सर्व समाज सामूहिक विवाह सम्मेलन की तैयारियों जोरों पर

निवाड़। श्री श्याम धर्मार्थ सेवा संस्थान के तत्वावधान में रामनवमी पर श्याम मंदिर परिसर में आठवां सर्व समाज निःशुल्क सामूहिक विवाह सम्मेलन का आयोजन किया जाएगा। जिसकी तैयारियां जोर-शोर से की जा रही हैं। संस्थान के अध्यक्ष दिलीप इसरानी ने बताया कि संस्थान के तत्वावधान में रामनवमी को आठवां विवाह सम्मेलन आयोजित किया जा रहा है। सम्मेलन को लेकर 26 मार्च को रामनवमी पर आयोजित विवाह सम्मेलन में ग्यारह जोड़ों का लक्ष्य रखा गया है। जिसको लेकर 10 जोड़ों का रजिस्ट्रेशन हुआ है। जिनमें 8 मुस्लिम व 2 मुस्लिम जोड़े हैं। हिन्दू जोड़ों का हिन्दू रीति रिवाज से पाणिग्रहण किया जाएगा व मुस्लिम समाज के जोड़ों का निकाह किया जाएगा। इस दौरान सुलेखचंद गुप्ता, रमेश विजय, शहर अध्यक्ष नितिन छाबड़ा, राजू मालावत, प्रदीप पारीक, अविनास पारीक, मोहित चैवरिया, राकेश घांसी व सर्वेश द्विवेदी सहित संस्थान के कई सदस्य व्यावस्थाओं में जुटे हुए हैं।

छात्राओं को मिली निःशुल्क साइकिलें, छात्राओं के चेहरों पर खुशी की लहर

पावटा (निसं)। राजकीय उच्च माध्यमिक विद्यालय भांकारी (पावटा), कोटपुतली-बहरोड़ में गुरुवार को राज्य सरकार की निःशुल्क साइकिल वितरण योजना के तहत कक्षा 9वीं में अध्ययनरत 30 छात्राओं को साइकिलें वितरित की गईं। कार्यक्रम का आयोजन विद्यालय परिसर में उत्साहपूर्ण वातावरण में किया गया, जिसमें छात्राओं के साथ अधिकाधिक और ग्रामीणों में भी खुशी का माहौल देखने को मिला। कार्यक्रम की अध्यक्षता विद्यालय के प्रधानाचार्य शेर सिंह ने की। कार्यक्रम के मुख्य अतिथि विद्यालय प्रतिनिधि हेमन्त धनखड़ तथा विभिन्न अतिथि पंचायत समिति सदस्य मुखाम धनखड़ और बुधराम गढ़वाल रहे। इस अवसर पर गांव के गणमान्य नागरिक, अधिकाधिक एवं विद्यालय का समस्त स्टाफ भी उपस्थित रहा। इस मौके पर मुख्य अतिथि हेमन्त धनखड़ और पंचायत समिति सदस्य मुखाम धनखड़ ने कहा कि राज्य सरकार की इस योजना से ग्रामीण क्षेत्रों की बालिकाओं को विद्यालय आने-जाने में काफी सुविधा मिलेगी। साइकिल मिलने से छात्राओं का समय बचेगा और वे नियमित रूप से विद्यालय आकर अपनी पढ़ाई के बेहतर ढंग से जारी रख सकेंगी। उन्होंने कहा कि सरकार की यह पहल बालिका शिक्षा को बढ़ावा देने और उन्हें आत्मनिर्भर बनाने की दिशा में महत्वपूर्ण कदम है। कार्यक्रम के दौरान छात्राओं को साइकिलें सौंपते ही उनके चेहरे खुशी से खिल उठे। विद्यालय परिवार ने भी सरकार को इस योजना की सराहना करते हुए कहा कि इससे बालिकाओं की शिक्षा को नई गति मिलेगी।

दांडी मार्च यात्रा निकाल कर दिया गांधी संदेश



टोंक (निसं)। महात्मा गांधी जीवन दर्शन समिति (पूर्व शांति एवं अहिंसा विभाग राजस्थान सरकार) द्वारा जिला इच्छालय पर गुरुवार को महात्मा गांधी दांडी मार्च का शुभारंभ किया गया। इस दौरान समिति जिला संयोजक सुनील बंसल एवं युवा संयोजक कैलाश सेनी ने बताया कि यात्रा बस स्टैंड पर स्थित गांधी वाटिका पर दांडी मार्च यात्रा की मूर्तियों पर माल्यार्पण कर प्रारम्भ किया, जो बाद में बस स्टैंड से कंकाली माता मंदिर होते हुए गांधी पार्क घंटाघर पहुंची। समिति महात्मा गांधी जीवन दर्शन के सदस्यों ने महात्मा गांधी की प्रतिमा पर माल्यार्पण कर उनके जीवन एवं दांडी मार्च पर प्रकाश डाला तथा महात्मा गांधी के सिद्धांत पर चलने की बात कही। इस अवसर पर जिला सह संयोजक शंकर लाल कच्छवा, भंवरलाल बेरवा, मनराज गुर्जर, नवीन त्रिपाठी हारून भाटी, जुनेद खान सहित गांधी विचारक उपस्थित रहे।

तृतीय एक दिवसीय एनएसएस शिविर का आयोजन

कोटपुतली, (निसं)। राजकीय एलबीएस पी.जी. महाविद्यालय में राष्ट्रीय सेवा योजना की चारों ईकाईयों के संयुक्त तत्वाधान में तृतीय एक दिवसीय शिविर का प्रारंभ मां सरस्वती के समक्ष द्वीप प्रज्वलन कर सरस्वती वंदना के साथ किया गया। कार्यक्रम के प्रारंभ में स्वयंसेवक सोहनलाल प्रजापत द्वारा तैयार राष्ट्रीय सेवा योजना गीत के विडियो का प्रस्तुतीकरण किया गया। कार्यक्रम अधिकारी प्रो. संदीप कुमार आर्य ने इस सत्र की समस्त गतिविधियों की संक्षिप्त रूपरेखा प्रस्तुत की। प्राचार्य प्रो. राजेंद्र कुमार सिंह ने स्वयंसेवकों द्वारा सत्र पर्यंत की गई गतिविधियों एवं कार्यों के लिये सराहना की एवं राष्ट्रीय सेवा योजना की विभिन्न गतिविधियों में भाग लेने के लिये प्रेरित किया। उन्होंने वर्तमान परिस्थितियों में स्वयंसेवकों की बहुमुखी भूमिकाओं पर चर्चा की एवं निष्पण्डक उन्हें पूर्ण करने के लिये प्रेरित किया। बौद्धिक सत्र में मुख्य वक्ता प्रो. देशराज यादव ने राष्ट्रीय सेवा योजना के महत्त्व पर विचार व्यक्त करते हुये स्वयंसेवकों को राष्ट्र सेवा के लिये हमेशा समर्पित रहने का संदेश दिया। पर्यावरण संरक्षण, वृक्षारोपण, स्वच्छता, श्रमदान, धूमनू एवं पिछड़े वर्गों को शिक्षा से जोड़ने, विभिन्न जागरूकता कार्यक्रमों का हिस्सा बन अग्रणी भूमिका निर्वहन के लिये हमेशा तत्पर रहने के लिये प्रेरित किया। उन्होंने महाविद्यालय में संचालित राजस्थान फिनरिशिंग स्कूल प्रोग्राम की भी विस्तृत जानकारी दी। संचालन स्वयंसेविका सरिता रावत ने किया। स्वयंसेवक जसवंत ने राष्ट्रीय सेवा योजना की गतिविधियों एवं आयोजित कार्यक्रमों पर फीडबैक प्रस्तुत किया। स्वयंसेवक सुंदर लाल गुर्जर ने आभार व्यक्त किया। इस दौरान राष्ट्रीय सेवा योजना के कार्यक्रम अधिकारी प्रो. शुभलता यादव, प्रो. शीशराम की, प्रो. चंद्र नरसिंहल, प्रो. सुमन पुनिया, प्रो. पी. सी. जाट एवं स्वयंसेवक उपस्थित रहे। बौद्धिक सत्र के पश्चात सभी स्वयंसेवकों ने पंचजलि उडान एवं खेल के मैदान में साफ-सफाई की। कॉलेज परिसर में वृक्षारोपण किया। पौधों के चारों तरफ गुड्डों की खुदाई कर मेडबंदी की।